



## **FIT - TRIBUNAL GHAL TALBIET ZGHAR**

**Gudikatur: Dr Vincent Galea M.A., LL.D.**

**Seduta ta' nhar il-Hamis 24 ta' Settembru, 2015**

**Talba Nru: 569/2015/VG**

**Patrick GALEA NAUDI**

**Vs**

**Optima Wireless Holding Limited**

**It-Tribunal,**

**Ra t-talba tar-rikorrenti mressqa fil-15 ta' Lulju, 2015 u li permezz taghha talab lis-socjeta ntimata thallsu s-somma ta' elf mija u tmenin euro [€1,180] u dan wara li ppremetta hekk:**

“The Claimant had provided accountancy services to Optima Wireless Holdings Limited over the period 01 August 2013 to 03 October 2014, which amount in total to €1,180. Optima Wireless Holding Limited subsequently refused to settle this amount, indicating that these services were provided later than agreed. There was no agreement to this effect, and moreover, the service was, in fact, provided in full to Optima Wireless Holding Limited,

with the claimant subsequently passing on all documentation arising from the provision of the service to the replacement provider on the instructions of Optima Wireless Holdings Limited. The amount has to date been unpaid in total”.

Ra li s-socjeta ntimata giet debitament notifikata fit-22 ta' Lulju, 2015 u li baqghet ma resqet l-ebda risposta fit-terminu preskritt mill-ligi u lanqas ma dehret ghas-seduta miżmuma quddiem it-Tribunal illum.

Semgha x-xhieda tar-rikorrenti li kkonferma li l-ammont reklamat minnu ghadu dovut fl-intier tieghu mis-socjeta intimata.

Ra li r-rikorrenti ddikjara li huwa ma kellux provi aktar xi jressaq u talab lit-Tribunal sabiex jghaddi ghas-sentenza, liema talba t-Tribunal laqa'.

It-Talba giet posposta ghas-sentenza ghal-lum stess.

Ra d-dokumenti esebiti;

Ra l-atti;

Ikkunsidra:-

1. Permezz ta' din it-Talba, r-rikorrenti qieghed jitlob il-hlas, minghand is-socjeta intimata, tas-somma ta' elf mija u tmenin euro [€1,180] in konnessjoni mas-servizzi ta' *accountancy* bejn il-perjodu 1 ta' Awwissu, 2013 u t-3 ta' Ottubru, 2014 provduti minnu lilha.

Ikkunsidra;

2. Ir-rikorrenti kkonferma bil-gurament tieghu illum stess li l-ammont reklamat minnhu ghadu dovut fl-intier tieghu mis-socjeta intimata.

Ikkunsidra ulterjorment;

3. Illi l-paragrafu (a) tas-sub-artikolu (2) ta' l-artikolu 9 tal-Kapitolu 380 tal-Ligijiet ta' Malta jipprovdi testwalment hekk:

*(2) Bla hsara ghal kull regola msemmija fis-subartikolu (21), ġudikatur –*

*(a) Ghandu jiżgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda;*

4. Imbaghad il-paragrafu (b) ta' l-artikolu 13 tal-Kapitolu 380 jipprovdi hekk:

*Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu:*

*(b) Jekk il-konvenut jonqos li jidher, il-ġudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis. (sottolinejar tat-Tribunal).*

5. Illi minn qari ta' l-ahhar disposizzjoni hawn fuq imsemmija jirrizulta li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal ġurnata ohra sabiex jisma lill-intimat f'kaz li dan ma jidhirx quddiemu.
6. Fil-kaz odjern, is-socjeta intimata giet debitament notifikata fit-22 ta' Lulju, 2015 u li la resqet risposta fit-terminu preskritt mill-ligi u lanqas ma dehret ghas-seduta miżmuma quddiem it-Tribunal illum.
7. Jirrizulta li t-talba tar-rikorrenti hija fondata u li ma tressqet l-ebda prova li b'xi mod turi li dak li intqal minnu ma ghandux mis-sewwa.

8. Illi ghalhekk, in vista tal-provi pprezentati quddiemu, it-Tribunal ma ghandu l-ebda triq ohra hlief li jiddikjara li l-ammont mitlub mir-rikorrenti huwa dovut mis-socjeta intimata.

Ghalhekk, it-Tribunal, jaqta u jiddeċiedi dan il-kaz billi jilqa t-talba tar-rikorrenti kif kontenuta fit-Talba tieghu u konsegwentement jikkundanna lis-socjeta intimata thallas lir-rikorrenti s-somma ta' elf mija u tmenin euro [€1,180] bl-imghaxijiet kif mitluba fuq dan l-ammont jibdew jiddekorru mill-20 ta' Ottubru, 2014 (data tal-fattura dok. PGN 1) sad-data tal-hlas effettiv.

L-ispejjez kollha huma a kariku tas-socjeta intimata.

**Vincent Galea M.A., LL.D.**  
**Gudikatur**

**Mary Josette Musu**  
**Deputat Registratur**